

ٽن پنهورن پڇار.....

شهيد عوام محمد فاضل راهو کي اسان کان جدا ٿي، هڪ سال کان مٿي وقت گذري ويو، وقت جنهن کي نه دل آهي نه دماغ، نه سوچون آهن نه احساس جيڪو ڪنهن خاصوش سامونڊي وير جهڙي رفتار سان اڳتي هلندو رهي ٿو.

انهي سڄي وقت ۽ انهيءَ سڄي عرصي ۾ شهيد عوام فاضل راهو جي قتل ۾ ملوث قوتون (سامراج، ڪمپنيون، سرڪاري توڙي ملٽري، يورورڪريسي، ڌاربان سيٽلر ۽ مقامي دلال وڏيراشاهي) مختلف طريقن سان اسان جي زخمن تي لوڻ پرڪنديون رهيون آهن، اسان جي زخمي دلين تي پنهنجي اي رحر نهن سان رهندڙا وجهي ان کي رتوروت ڪنديون رهيون آهن.

انهن عوام دشمنن مان ڪي وڏي واڪ ورتا رهيا ته:

”فاضل ذاتي دشمني ۾ قتل ڪيو ويو ۽ اهو غير سببي قتل آهي.“ ڪنهن چيو ته ”فاضل صرف اصلاح پسند يعني سماج سڌارڪ هو (چڻ هو انقلابي ڪونه هو؟)“ ڪن چيو ته: ”فاضل جي نظرين ۽ سوچن جي ڳالهين کي چڏيو، فاضل اسان جو ذاتي دوست هو، اسين ان کي روابي پير بنائي، مقبرو جوڙائي ۽ هر سال ميلو لڳائينداسين، اوهين بس ماڻ ڪري ويهي رهو ڪم سڀ اسان تي چڏيو.“

پر فاضل جن جي لاءِ شهيد ٿيو، انهن هزارين لکين، سنڌي هارين، مزدورن ۽ سنڌ ۾ ملڪ جي سمورن محب وطن ۽ جمهوريت پسند ماڻهن جي دلين ۾ فاضل راهو هڪ فرد جو نالو نه آهي، پر هو سنڌي عوام جي هلايل حق پرست انقلابي تحريڪ جو سدائين جرڪندڙ مينار آهي، جيڪو وقت جي وڏن کان وڏن آسرن آڏو نه جهڪيو، جنهن حڪمران طبقن طرفان هلندڙ هر آڇ ۽ لالچ کي لڪرائي چڏيو. هو هر سختي ۽ آزمائش مان اڪري پار پوڻ جو نالو آهي. کيس عوام جي قوت ۽ سندس آخري فتح تي دل جي گهرائين سان مڪمل طرح يقين ۽ ڀروسو هو. اهڙو ڀروسو جيڪو سندس قاتل ڪين شهيد ڪرڻ کان پوءِ به ڪسي نه سگهيا. اڄ به حق پرست سنڌي ماڻهو شهيد عوام فاضل جي راه تي ثابت قدم رهندي، دشمن آڏو جهڪڻ، وڪاڻڻ ۽ ماڻ ڪري ويهي رهڻ بدران پنهنجن وسيلن آهر، اندروني توڙي ڌارين دشمنن ۽ سندن سامراجي آقاڻن سان مهاڏو اٽڪايو پيا آهن ۽ ڪن مورچن تي کين پوئتي هٽائڻ ۾ ناڪام بڻائڻ ۾ ڪامياب به ٿيا آهن. تازو شهيد عوام فاضل راهو جا قاتل ضمانت تي آزاد ٿيا آهن، ڪرائي جي انهن قاتلن جي

آزاد ٿيڻ کان پوءِ حڪومت جي دلالن ۽ ٻين عوام دشمنن طرفان جهڙي طرح پٺڀرائي ڪئي پئي وڃي ۽ قاتلن آزاد ٿيڻ شرط جهڙي طرح ڳولاڙجي ۽ ان جي آسپاس جي علائقن ۾ غلڻا ڪري ۽ داداگيري شروع ڪري ڏني آهي ۽ راه، ويڏي مسڪين ماڻهن کي جنهن طرح ڏمڪيون ڏئي کين دهاڻڻ ۽ هيسائڻ جون ڪوششون ڪري رهيا آهن. ان مان ظاهر آهي ته اهو سڀڪجهه سوچيل سمجهيل منصوبي تحت ڪيو ويو وڃي.

فاضل جي قاتلن جي استعمال انگريزي ۽ غلڻاگري خلاف علائقي جي عوام جلسن جلسن ۽ هڙتالن وسيلي زبردست احتجاج ڪيو آهي پر انتظاميه فاضل راهو جي اڀي نظام قاتلن جي شرانگيزي کي روڪڻ لاءِ ڪوبه قدم نه کنيو آهي.

ورسيءَ جي عين موقعي تي قاتلن جي آزاد ٿيڻ ۽ انهن کي اڀي اڀي چڏڻ جو ڊرامو ان لاءِ ڪڍيو ويو وڃي ته جيئن جهيڙن جهيڙن ۽ خونريزي جو نئون سلسلو شروع ڪرايو وڃي ۽ ان آڙ ۾ فاضل راهو جي بزدلانه سياسي قتل کي لڪائڻ جي پراڻي سرڪاري منصوبي تي عمل ڪرائي سگهجي ۽ ٻئي طرف قاتلن کي چيڪ چڏي، ان ڏي تي ڪي ٻيا نوان غدار ۽ پاڙيتو قاتل ڀرتي ڪري انهن وسيلي سنڌي ماڻهن جي ٻين سڄن سڄن هيرن کي قتل ڪرائڻ جي اڳواٽ وڻيل لاپاڪ منصوبن تي عمل ڪرائي سگهجي.

اسين حڪمرانن ۽ سندن دلالن کي ٻڌايون ٿا ته، باد رڪو ته محب وطن سنڌي عوام، حڪمرانن ۽ انهن جي دلالن جي سمورين سازشن کي ناڪام بنائيندا. محب وطن سنڌي ماڻهو پنهنجي قومي ۽ انقلابي هيرن کي سدائين باد رکندا آهن پر غدارن ۽ قاتلن کي ڪڏهن به بخش نه ڪندا آهن.

اسين حڪومت ۽ انتظاميه کي ٻڌايو ٿا ڪريون ته فاضل راهو جي قاتلن جي عمرستن کي لغام ڏنو وڃي ۽ فاضل راهو جي قتل جي سازش ۾ ملوث گهڻن هٿن کي بي نقاب ڪري سمورن قاتلن کي لاسي ڏني وڃي اڀي صورت ۾ عوام جي ردعمل کي ڪا به طاقت روڪي نه سگهندي.